



Yeni Azərbaycan Partiyası-



BU YOL HEYDƏR YOLUDU



Zahid Xəlil
YAP Veteranlar Şurasının
üzvü - Azərbaycan yazıçısı,
şairi, pedaqoq, filologiya
elmləri doktoru, professor

Qoymayın insan ağlasın
Batırın tank nərəsi
Topun,mərminin səsinə
Yer üzü gəlibdi zara
Bax şəhidlər xiyabanı
Hər qəbir sağalmaz yara
Dəmir Yumruğun səsinə
Müdrək ata nəfəsi var.
Əsəbində,qəzəbində
Ulu Öndər nərəsi var.

"Dəmir yumruq dastanı" kitabının birinci hissəsi bu sözlərlə bitirdi... Hələ bu kitabın son nöqtəsini qoymağa macal tapmamış möhtərəm Prezidentimizin gələcəyə ünvanlanan fəaliyyətləri qarımı döyür, ümidimi daha da artırır, sanki "Bizi də qələmə al"- deyir. O hadisələrdən biri 44 günlük müharibənin təntənəsi "Şəhidlərin paradı" idi. Bakı çoxdandı belə bir ehtişamı görməmişdi. Dünyanı heyrətdə qoyan 44 günlük müharibə qəhrəman şəhidlərimizi marmər daşların altından sıçrayıb durmağa vadar etmişdi. Azərbaycanın bütün şəhərlərində olan şəhidlər xiyabanlarının sakinləri ölkənin mərkəzinə toplanmışdı. Bayramı hamı ilə birlikdə keçirməkdən gözəl nə ola bilərdi?! Bu möhtəşəm tədbirin tamaşasına yığışan insanların ürəyi qürurla dolmuşdu. Hər kəs bütün şəhidlərin unudulmaz simasına baxıb ona öz məhəbbət payını vermək istəyirdi. Axı bugünkü təntənənin təməlini qoyan bu mərd, yenilməz, ölümün gözlərinə dik baxan, ölümləri ilə əbədiyyətə qovuşan bu insanlar idi. Parad başladı Qabaq cərgədə Azərbaycan Respublikasının Prezidenti, Ali Baş Komandan İlham Əliyev gəlirdi. Onun əlində tutduğu plakatda, xalqın dilində qəhrəmanlıq və ləyaqət simvoluna çevrilən Polad Həşimovun şəklində var idi. Polad gülümsünən baxışları ilə hamını salamlayırdı. Cənab prezidentin yanında Azərbaycanın Birinci vitse prezidenti, ölkənin birinci xanımı, zərif qamətli, mərdlikdə heç bir kişidən geri qalmayan, "Aslanın erkəyi-dışisi olmaz" deyimini fəaliyyəti ilə təsdiq edən Mehriban xanım Əliyeva addımlayırdı. Onun əlində tutduğu plakatda ən körpə şəhidimizin şəklində var idi. Ermənilərin müharibə ilə heç bir əlaqəsi olmayan şəhərlərə atdığı raketlərdən biri də cəbhədən çox uzaqda-

Gəncədə oyuncaqları ilə oynayan Nuraygilin evlərinə düşüb partlamışdı. Ailə üzvləri ilə birlikdə Nurayın da həyatına son qoymuşdu. Amma bugünkü tədbir göstərdi ki, bu körpə sahibsiz deyil. Onun qisasını cəbhədə igidlərimiz aldı. Özü isə ölkənin birinci xanımının başı üstündə paradın ön cərgəsində gedirdi. Onların ardınca əllərində 2907 şəhidin şəklində olan qarşı-sıralınmaz bir sel gəlirdi. O təntənəni qələmə almamaq ulmazdı:

SƏHİDLƏRİN PARADI

Bakının mərkəzində
Qeyri adi ehtişam...
Hər bir kəsin əlində
Şəhid şəklində-yanan şam.
Kimdi o şəhidləri
Göy üzünə qaldırır?!
Bu böyük xiyabanı
Şan-şöhrətlə dolduran?!
Cənab İlham Əliyev,
Bir də Mehriban xanım!
Əllərində şəkillər-
Sədaqətım ,inamım
Bu mətin addımları
Möhtəşəm mayaları var
Hər kəsin ürəyində
Bir Heydər çırağı var
Bu yol Heydər yoludu,
Qeyrət yolu,ər yolu!
44 günə yazılan
Tarixin zəfər yolu!
Hər adamın əlində
Şəkillər tək- tək gedir.
Cərgənin qabağında
Bir qoşa ürək gedir.
Şəhidlərdi cəbhədə
Pələng kimi döyüşən.
Parad gedir irəli
Şəkillər quş kimi şən.
Hamı bir addımlayır
Hamı sevir nizamı.
Cərgələr ox kimi düz.
Pozmaq olmaz mizanı.
Qarabağ azad olub
Arzular cücəkləyib.
Şəhidlərin son yeri
Gül açıb,göyçəkləyib.
Şəhidlər xiyabanı
Dözüm kimi,təb kimi.
Sən demə bu qəbirlər
Açılır kitab kimi.
O gecə uyumadı
Durdurdu bütün şəhidlər.
Qarabağın eşşinə
Məclis qurdu şəhidlər.
Hər şəhid bir işıqdı
Hər şəklində üzündə nur.
Dünyanı heyran etdi
Bu şücaət,bu qürur.
Hec kəs qıra bilmədi.
Bu möhtəşəm inadı.
Tarixlərə yazıldı
Şəhidlərin paradı.

XX əsrin ikinci yarısından başlayaraq bu günə kimi Azərbaycan xalqının və dövlətinin həyatında baş verən bütün müstəqillik hadisələr xalqımızın sevimlisi,ulu önderimiz Heydər Əliyevin adı ilə sıx bağlıdır. O elə bir dövlətçilik ənənəsi yaratmışdır ki, hətta özü olmadığı məqamlarda belə onun yolunu tutub gedənlər hökmən qələbə qazanır. 44 günlük müharibədə Azərbaycan xalqının, Ali Baş Komandan İlham Əliyevin, Qəhrəman ordumuzun düşmən üzərində qələbə çalmasının da mayasında Heydər Əliyev müdrikliyi dayanır.

2021-si ildə nəşr olunan "Dəmir Yumruq dastanı" kitabının ikinci hissəsi sürətlə həyata can atır. Amma o görülən işlərin tərənnümü ilə kifayətlənə bilməz. Bunu müəllif də, oxucular da yaxşı başa düşür. Çünki Qarabağda quruculuq işləri o qədər sürətlə həyata keçir ki, dünən başa çatan möhtəşəm bir layihə bu gün köhnə görünür. Deməli, həyata keçirilən möhtəşəm tədbirləri onun mahiyyəti ilə paralel qələmə almaq gərəkdir. Faktın özünü yox, fəlsəfəsini araşdırmaq daha zəruridir. Bu düşüncələrlə kitabın ikinci hissəsini yazmağa cürət etdim. Dastanın birinci kitabının lap əvvəlində "Dəmir yumruğun gücü" haqqında danışmışdım:

"Dəmir yumruq beş barmaqdı
Amma böyük bir olkədi.
Cəsərdi, şücaətdi
Nə tərəddüd, nə "bəlke"di!

Yəqin ki, oxucunu belə bir sual düşündürür: Bu qətiyyət, cəsəret, qələbəyə inam haradan qaynaqlanır? Əgər oxucu iyirminci əsrin doxsanıncı illərində yazdığım bu şeiri oxusa, sualına cavab tapar:

BU DÜNYADA BİR ƏL VAR...

Bu dünyada bir əl var,
Həm iri, həm işıqlı.
Yumulsa zindan olar,
Açılsa yaraşıqlı.
Çox çox "mənəm" deyən,
Taxtından saldırar o.
İstəsə bu dünyanı,
Ayağa qaldırır o.
Çıxsa tribunaya,
Heydər baba, dağ kimi,
Əllərini qaldırarsa,
Göylərə bayraq kimi,
Görünmə ağ çöhrəsi,
Üfüqdə səhər kimi!
Gedərik arxasınca,
Balaca əsgər kimi!
Bu əl meşələ dönüb,
Bir elin qabağında.
Yadlar bizə neyləyər,
Bu əlin qabağında?!

Bəzən çox adi bildiyimiz bir söz böyük mənalar daşıyır. "Yol" sözü də belədi. O, təkçə torpaq yol, asfalt yol, dəmir yol kimi mənalarla məhdudlaşmır. Yol-əqidə, Yol-üsul, Yol-ideal! və s. kimi çox mənaları da var. Birinci Qarabağ savaşında ermənilər bizim millətə qan uddurmaqla məşğul oldu. Ərinin, oğlunun gözünün qarşısında anaların, bacıların namusuna təcavüz etdilər. Qaynar samovarı lüt insanların belinə şələlədilər, ailələri nəhəng borularla doldurub ağızını qaynaqladılar ki, zülmə ölsünlər. Qışın çovğununda körpə uşaqları qovub çayda boğdular. Bir sözlə, onlar müharibə aparmaqdan daha çox azərbaycanlılara zülm etməyi bir məqsəd kimi qarşıya qoy-

muşdular soyqırımın bütün tələblərini icra edirdilər. Vəhşilik son həddə çatmışdı. Onlar bu yolu tutmuşdular. Qarabağdan insanlıq ruhunun uçub getməsinin səbəbi bu idi. "Dəmir yumruğu"un isə yolu tamam başqadı. Onun məqsədi insanlara xoşbəxt bir həyat bəxş etməkdə. Bu yolun əsasını polad iradəli bir kişi qoyub. Bu yol insanlığın, ləyaqətin, əmin-amanlığın təməlidir. Dediym polad iradəli kişi ulu öndərimiz Heydər Əliyevdir. Onun yaratdığı magistral yol hələ XX əsrin 60-cı illərindən üzübəri ardıcıl inkişafı irəliləyir". "Dəmir yumruğu"un iradəsi ilə azad olan torpaqlarımızda sabaha doğru uzanan bu yol da həmin magistralın davamıdır.

Müqəddəsi, uludu,
Tərifdi Heydər yol
Hər kəs ora can atır
Şərəfdi Heydər yolu.
Bu yol sevgi yoludu
Toydan, bəsatdan keçir,
O günəşə tuşlanan
Möhkəm qanaddan keçir.
Hara tutsa üzünü
Xoş bir mətəbə gedir.
Gah uşaq bağçasına
Gah da məktəbə gedir.
Düşmən yüz hiylə qurdu,
Bu yol öz inadında!
O göylərə ucaldı
Uçağın qanadında.
Qışda da rahat olsun
Qoy hər adam evində
Neft axtardı, qaz gəzdirdi
Göy Xəzərin dibində
O həmişə cavandı
Nə kol basır, nə itir
Onun keçdiyi yerdə
Gül bitir, çiçək bitir
İgidlər cəbhələrdə
Sarılarda silah
Bizimlə addımladı
O, uğurlu sabaha.
Azərbaycan yaşadır
Bu yolu yaddaşında
Əbədi məskən salıb
Vətənin hər daşında.
Qoy deyim Heydər yolu
Daha harda yaşayır!
Qocaların üzündə
Qırıqlarda yaşayır.
Pöhrələyən meşənin
Nəğməsində yaşayır
Bildirçinin, turacın
Şən səsinde yaşayır.
Qalib gələn millətin
Sədasında yaşayır.
"Qarabağ -Azərbaycandır"
Nidasında yaşayır
O getdikcə böyüyür.
Şaxələyir, qolları.
Günəşdən gələn bu yol
Al sabaha yolları.

Hər dəfə özümə sual verirəm: Axı, bu insanların təqsiri nə idi ki, azğılaşmış erməni, onların torpağını, sevgisini, təmiz arzularını, evini-əşiyini amansızlıqla əlindən alıb, payız yarpağı kimi qabağma

qatıb istədiyi səmtə aparırdı?! Onların normal həyatını zəhərə çevirir, bülluru xatırladan sevgilərini daşlara vürüb çilik-çilik edirdi. Ermənilər Qərbi Azərbaycanda yaşayan insanları dədə-baba torpaqlarından qovdu, həmin şəhərlərin və kəndlərin adını dəyişdirib özünü küləşdirdi, Qarabağı viran etdi. Erməni qarətçilərin acgözlüyü, vəhşiliyi həm bizim, həm də erməni xalqının bütöv bir nəslini şikəst elədi. Onların torpağa olan hərisliyi, bu gözəl dünyanı cəhənnəmə çevirən xisləti bütün dünyada, xüsusilə Fransada, Amerikada Korona virusu kimi yayılıb. Dünyanın ən ağıllı adamları belə "Erməni virusundan" yaxa qurtarmağın yolunu tapa bilmir. Bu virus zəli kimi böyük ölkələrin prezidentlərinin boğazından sallanıb, qopmur. Dünya erməni xəstəliyinin əlində acizdir. Bu dəhşətli virusun qarşısında dayanmağa məhkumuq. Tale bizə belə bir bəla yetirib. Amma Allah bizə bu bələdan xilas olmaq üçün ağıllı rəhbər, igid oğullar, mərd analar bəxş edib. Müharibənin gözüne kirpiklərini qırpmadan baxan igidlərimizi, "Oğlumun da, mənim də canım vətənə qurbandır" deyən anaların müdrikliyi-görən "Dəmir yumruğu"un səsi qalib bir qəhrəman kimi daha əzəmətli olur.

TÜKƏNMƏYƏN SEVGİ

"Dəmir yumruğun" səsinde
Tükənməyən bir sevgi var
İnsanı göyə qaldıran
Qəhrəmanlıq ahəngi var
Hər gün bir zəfər qazanır,
Dayanmır,bir daha gedir.
Bu torpaqda bütün yollar
Bir xoşbəxt sabaha gedir.
Dəmir yumruğun səsinə
Günəş gülür,dan sökülür
Onun iliq nəfəsindən
Dünyaya sevgi tökülür.
"Dəmir yumruğun" səsinde
Qalxıb ucalmaq eşqi var
Yaratdığı esərlərdən
Cönüb, güc almaq eşqi var
Haqqı nahaqdan qoruyur
Çox ölkədən gəlir səsi.
"Dəmir yumruğun" məntiqi
Allahın bir möcüzəsi!
Qoy danışsın Baş Komandan
Hər sözü yanan işıqdı
Mərd gülüşü,mərd yerışı,
Bu dünyaya yaraşıqdı.
O danışır ,sözlərindən
Nur tökülür sətir- sətir
Onun nitqi ilk bahardır
Günəş çıxır,çiçək bitir.
Düşmənlərim yuxusunu
Gecə-gündüz o qaçırır.
Nəmərdlərin sifətinə
Bir güllə kimi açılır.
"Dəmir yumruğun" nərəsi
Sülh istəyən ən güclü səs:
-Deyin,hardan yaranıbdı
Vurub dağıtmağa həvəs?
Qoyun bulaqlar çağlasın
Kəsin hərbin nəfəsini